

मिठो साईं साहिबु सुखधाम सदां घुमें बृज बन में॥
सदां गाए साहिबु सीयाराम कथा ऐं कीर्तन में॥

नेह निमाणी आ मूरति प्यारी सभिनी सन्तनि में सदां सोभारी
अचे आंङनि खे आराम साईं अ सुधा वचननि में॥

परा प्रेम जो आ दिलबरु दानी रसिक जननि जो जीवनु जानी
नेहु कयो आ निष्काम युगल चरणनि में॥

नई रस रीती साहिब सेखारी दिलि में दिलबर झांकी देखारी
रटायो श्रीराधानाम जग जे जड़ जीवनि में॥

सतिगुरु सचिड़ो महिर जो परिवरु रासि रसीलो रस जो रहिबरु
करुण कथा जो तामु विराहियो विरिह बुखियनि में॥

सतिसंग जो सुखु आ सरिसायो कृपा अमृत जो मीहु वसायो
दिनो अखण्डु आरामु जगत जे ताप तपियनि में॥

करुणा मूरति साईं सलोनी स्वामिनि अमडिं जो आ मृग छेनी
गोद करे विश्राम स्वामिनि कर कमलनि में॥

प्यारु अमडिं जो नितु नितु पातो अद्भुत जोड़ियो नेह जो नातो
माणीं मौज मुदाम युगल जे सुख सिमरण में॥

रसिक संतनि जी सेवा कयाऊं युगल कुशल जी द्राति घुरियाऊं
मैगसि मधुरो नामु समायो सभु सेवकनि में॥